

بجلی پیداوار کی لاگت کو کم کرنے کے لئے آئی پی پی پاور اسٹیشنوں میں گھریلو کوئلہ کے استعمال کیلئے ایم ای آر آئی ٹی ایپ اور ای۔بڈنگ پورٹل کی شروعات

Posted On: 05 JUL 2017 5:26PM by PIB Delhi

نئی دہلی، 05 جولائی-بجلی، کوئلہ نئی اور قابل تجدید توانائی کے وزیر مملکت (آزادانہ چارج) جناب پیوش گوئل نے آج یہاں ایم ای آر آئی ٹی ایپ (میرٹ آرڈر ڈسپیچ آف الیکٹریسٹی فار ریجنیشن آف انکم اینڈ ٹرانسپیرنسی) اور ریاستوں کو بجلی کی خریداری کے لئے انڈیپنڈنٹ پاور پروڈیوسرز (آئی پی پی) منتخب کرنے کے لئے ای بیڈنگ حل مہیا کرنے کے لئے ای۔بڈنگ پورٹل کی شروعات کی ہے تاکہ گھریلو کوئلہ کے استعمال کے لئے لچکدار اسکیم کے تحت مقامی کوئلے کو منتقل کیا جا سکے۔

اس موقع پر میڈیا کو جانکاری دیتے ہوئے جناب گوئل نے کہا کہ 'اسپیڈ، اسکل اور اسکیل' کے ذریعہ کم از کم حکمرانی اور زیادہ سے زیادہ نظم و نسق کے وزیر اعظم جناب نریندر مودی کے وژن کے تحت یہ دونوں اقدامات کئے گئے ہیں۔ اس ایپ اور ویب پورٹل سے کوئلے کا زیادہ سے زیادہ استعمال ہو سکے گا جس سے صارفین کو اگلے پانچ برسوں میں تقریباً 20 ہزار کروڑ روپے کی بچت ہوگی۔ جناب گوئل نے کہا کہ شفافیت اور جواب دہی کو بڑھانے کے لئے، نیز صارفین کو زیادہ سے زیادہ فائدہ دینے کے لئے ٹیکنالوجی کا استعمال 'گورنمنٹ ان ایکشن' کے طریقہ کار کو اپنانے کے حکومت کے پورے عزم کو ظاہر کرتا ہے۔ وزیر موصوف نے مزید کہا کہ وزیر اعظم نریندر مودی کی حکومت کا وژن عام شہری کے لئے سستی، معیاری اور 24 گھنٹے ساتوں دن بجلی کی دستیابی کو یقینی بنانا ہے۔ گذشتہ تین برسوں میں بجلی کی دستیابی میں ہندوستان نے قابل قدر کامیابی حاصل کی ہے۔ اب وقت آ گیا ہے کہ بجلی پیداوار آپریشن میں افادیت کو بڑھانے کے لئے اور لاگت کو کم کرنے کے لئے قابل قدر اور اہم توانائی کے وسائل کے زیادہ سے زیادہ استعمال پر توجہ مرکوز کی جائے۔

ٹیرف پالیسی 2016 کے تحت اس بات کا ذکر ہے کہ ریاستیں اور ڈسکوم بجلی کی خریداری میں میرٹ آرڈر کو اختیار کریں گے اور میرٹ آرڈر میکانزم میں یکسانیت ہونی چاہئے۔ اکتوبر 2016 میں ودودرا میں منعقدہ بجلی کے ریاستی وزرا کی کانفرنس میں میرٹ آرڈر ڈسپیچ کے نفاذ کی صورتحال کو جانچنے اور پرکھنے کے لئے، نیز متعلقہ امور اور قابل تجدید توانائی کے اصول کے بہتر ڈھنگ سے ڈسپیچ کو یقینی بنانے کے لئے ایک کمیٹی قائم کرنے کا فیصلہ کیا گیا تھا۔ اس کے مطابق اکتوبر 2016 میں چیئرپرسن کے ساتھ میرٹ آرڈر ڈسپیچ کمیٹی کا قیام عمل میں آیا۔ مرکزی بجلی اتھارٹی (سی ای اے) کو اس کا چیئرپرسن اور جوائنٹ سکریٹری، جبکہ بجلی کی وزارت کو ممبر سکریٹری کے طور پر منتخب کیا گیا۔ اس کمیٹی میں ایم این آر ای، سی ای آر سی، پی او ایس او سی او کے علاوہ ریاستوں کے نمائندے شامل تھے۔ اس کمیٹی نے اپنی سفارشات کے ساتھ رپورٹ بجلی کی وزارت کو سونپ دی۔

اس کمیٹی کی سفارشات کو میرٹ آرڈر آپریشنز میں شفافیت کو مدنظر رکھ کر، نیز قابل تجدید توانائی کے مسٹرن اسٹیٹس کے موثر نفاذ کے ذریعہ قابل تجدید توانائی کو فرغ دینے کے مقصد سے تیار کیا گیا تھا۔ ملک کی زیادہ تر ریاستیں میرٹ آرڈر آپریشن کو اپناتی ہیں، تاہم اس سلسلے میں مکمل تفصیلات کو پوری شفافیت کے ساتھ دستیاب بنانے کی ضرورت ہے۔ اسی بات کو مدنظر رکھتے ہوئے پی او ایس او سی او کے اشتراک سے ایک ویب پورٹل اور میرٹ آرڈر ڈسپیچ آف الیکٹریسٹی (ایم ای آر آئی ٹی) کے لئے موبائل ایپس تیار کئے گئے ہیں۔ اس ایپ میں میرٹ آرڈر سے متعلق مکمل معلومات دستیاب ہیں۔

ایم ای آر آئی ٹی ایپ کے درج ذیل فوائد ہیں:

صارفین کو باختیار بنانا اور گورننس کی شراکت داری

مختلف قیمتوں سے متعلق شفافیت سے بھرپور مکمل معلومات اور مختلف وسائل سے خریدی گئی بجلی کی تفصیلات

بجلی آپریشن میں افادیت کو بڑھانا اور لاگت کو کم کرنا

پورٹ فولیو کی افادیت اور اس کی پیچیدگی کو سمجھنے میں تعاون فراہم کرنا۔

بجلی خریداری کی قیمتوں کا اندازہ لگانا

بجلی کے وزیر جناب پیوش گوئل نے آج یہاں ای۔بڈنگ پورٹل کو بھی لانچ کیا۔ اس پورٹل کو اس طرح ڈیزائن کیا گیا ہے کہ ریاستوں کو پوری شفافیت اور منصفانہ طریقے سے ممکنہ آئی پی پی سے بجلی خریداری کے لئے بولی طلب کرنے میں آسانی ہو سکے۔ کامیاب بولی لگانے والوں کا انتخاب ای ریورس بیڈنگ طریقہ کار سے کیا جائے گا۔

مرکزی کابینہ نے 4 مئی 2016 کو بجلی پیدا کرنے والے اسٹیشنوں میں گھریلو کوئلہ کے استعمال میں لچک پذیری کی اجازت دینے کے منصوبہ کو منظوری دی تھی۔ سینٹرل الیکٹریسٹی اتھارٹی (سی ای اے) نے 8 جون 2016 کو ریاستی / مرکزی بجلی پیدا کرنے والے اسٹیشنوں میں گھریلو کوئلے کے استعمال کے لئے طریقہ کار جاری کیا تھا۔ اس کے بعد بجلی کی وزارت کی جانب سے 10 جون

2016 کو ایک میمورنڈم جاری کیا گیا ۔ بعد ازاں بجلی کی وزارت کے ذریعہ 20 فروری 2017 کو انڈیپنڈنٹ پاور پروڈیوسرز (آئی پی پی) میں منتقل شدہ کوئلے کے استعمال کے طریقے جاری کئے گئے۔

بجلی کی وزارت نے پی ایف سی کنسلٹنگ لمیٹیڈ اور ایم ایس ٹی سی لمیٹیڈ کے ساتھ مل کر ای بیڈنگ پورٹل کو تیار کیا ہے۔ اس پورٹل کے لئے لنک بجلی کی وزارت اور پی ایف سی کنسلٹنگ لمیٹیڈ کی ویب سائٹ پر دستیاب ہے۔ اس موقع پر موجود معزز شخصیات میں بجلی کی وزارت میں سیکریٹری اجے کمار بھلہ کے علاوہ بجلی کی وزیر کے تمام اعلیٰ عہدیداران شامل تھے۔

م - ن - ع - ج

05-07-2017

U- 3049

(Release ID: 1494615) Visitor Counter : 2

